



## जिल्ला वन कार्यालय, पाल्पा राशन ठेक्का बन्दोबस्त सम्बन्धि सूचना

सूचना !

सूचना !!

सूचना !!!

सूचना प्रकाशन मिति :- २०७२/८/२४

यस कार्यालय र मातहतका सेक्टर तथा इलाका वन कार्यालय दरबन्दीमा रहेका कर्मचारी गरी जम्मा संख्या ७० (पछि थपघट हुनसक्ने समेत) जनाको लागि २०७२ साल माघ १ गते देखि २०७३ साल पौष मसान्तसम्मको लागि राशन ठेक्का बन्दोबस्त गर्नुपर्ने भएकोले सरकारी ठेक्का बन्दोबस्त ऐन, २०२० को दफा (१०) र आ.प्र. संबन्धी नियमावली २०५६ (संशोधन सहित) अनुसार राशन ठेक्का लिन इच्छुक रजिष्टर्ड ठेकेदारहरुबाट निम्न शर्तहरुको अधिनमा रही रु १०/- को टिकट टाँस गरी शिलबन्दी राशन टेण्डर पेश गर्नको लागि ३० (तीस) दिने सूचना प्रकाशन गरिएको छ ।

### शर्तहरु

१. राशन टेण्डर फाराम प्रति एक्को रु १०००/- (एक हजार मात्र) रा.वा. बैंक पाल्पा शाखाको राजश्व खाता नं.१४२२७ मा जम्मा गरेको सक्कल भौचर पेश गरेपछि, यस कार्यालय, श्री जिल्ला प्रशासन कार्यालय, पाल्पा तथा श्री कोष तथा लेखा नियन्त्रक कार्यालय, पाल्पाबाट मिति २०७२/८/२४ देखि मिति २०७२/९/२४ गतेसम्म कार्यालय समयभित्र मू.अ.कर प्रमाण पत्र, आयकर दर्ता प्रमाणपत्र, आ.व. ०७१/७२ को कर चुक्ता प्रमाणपत्र र नेपाली नागरिकताको प्रमाणपत्रको प्रमाणित प्रतिलिपि राखी खरिद गर्न सकिनेछ ।
२. टेण्डर दाताले शिलबन्दी टेण्डर पेश गर्दा राशन टेण्डरमा दिइएको परिमाणले वार्षिक लागत अंकको हुन आउने रकमको ३ प्रतिशत डिपोजिट रकम रु.९३,३८० (अक्षरेपी रु. त्रिनब्बे हजार तीन सय असी) कोष तथा लेखा नियन्त्रक कार्यालयको नाममा रा.वा.बैंक पाल्पा शाखामा रहेको धरौटी खाता नं.३०३०२०३००००००० ख ३ मा जम्मा गरेको बैंक दाखिला भौचर, वा इजाजत प्राप्त वाणिज्य बैंकबाट यस कार्यालयको नाममा नियमानुसार जारी भएको विडवण्ड, मू.अ.कर प्रमाण पत्र, आयकर दर्ता प्रमाणपत्र, आ.व. ०७१/७२ को कर चुक्ता प्रमाणपत्र र नागरिकताको प्रमाणपत्रको प्रमाणित प्रतिलिपि शिलबन्दी टेण्डर फाराममा संलग्न राखी पेश गर्नु पर्नेछ । राशन ठेक्का स्वीकृत भएमा स्वीकृत भएको सुचना प्राप्त भएको ७ दिन भित्र कबोल अंकको ५ प्रतिशतमा नपुग हुने थप धरौटी रकम कोष तथा लेखा नियन्त्रक कार्यालय पाल्पाको धरौटी हि.नं. ३०३०२०३००००००० ख ३ मा जम्मा गर्नुपर्नेछ । तोकिएको समयमा धरौटी दाखिला नगरेमा टेण्डर रद्द हुनेछ ।
३. एक व्यक्ति वा फर्मको नामबाट बिक्री भएको टेण्डर फर्म अर्को व्यक्ति वा फर्मको नामबाट भरी पेश गर्न पाइने छैन । पेश गरेको पाइएमा स्वतः बदर हुनेछ ।
४. टेण्डर फाराममा उल्लेख भएका महल राम्रोसंग अध्ययन गरी प्रत्येक महलका दफा दफामा उल्लेख भए अनुसार दिनु पर्ने मालसामानको दररेट केरमेट नगरी स्पष्ट अंक र अक्षरमा प्रष्ट बुझिने गरी लेखिनु पर्नेछ । केरमेट गरेको ठाउँमा सही नगरेमा टेण्डर बदर गरिने छ । टेण्डर फाराम खाम भित्र राखी शिलबन्दी गरी खाममा लाहाछाप लगाई टेण्डर दाताको नाम, थर, वतन खुलाई सूचना प्रकाशित भएको मिति २०७२/८/२४ देखि मिति २०७२/९/२४ दिनको ४ बजेसम्म राशन टेण्डर खरिद गर्न सकिने छ र सूचना प्रकाशनको मितिले ३१ औं दिन दिनको १२.०० बजे सम्ममा यस कार्यालयमा स्वयं टेण्डरदाता वा रित पूर्वकको प्रतिनिधि आई दर्ता गराउनु पर्नेछ ।
५. प्राप्त हुन आएको शिलबन्दी टेण्डरहरु ३१ औं दिन दिनको २ :०० बजेपछि नियमानुसार कार्यालय प्रतिनिधि तथा टेण्डर दाता/प्रतिनिधिको रोहबरमा जिल्ला वन कार्यालय पाल्पामा खोलिनेछ, कुनै कारणवश सो दिन विदा पर्न गएमा कार्यालय खुल्दाका दिन सोहि समयमा राशन टेण्डर फाराम खोलिनेछ ।
६. राशन संबन्धी टेण्डर पेस गर्दा २ वा २ भन्दा बढी बस्तु (आइटम) मा प्रचलित बजार मूल्यको ५० प्रतिशत भन्दा बढी दररेट उल्लेख गरेको पाइएमा त्यस्तो शिलबन्दी टेण्डर रद्द गर्न सकिनेछ ।
७. राशन ठेक्का स्वीकृत भएमा प्रचलित ऐन नियममा उल्लेख भए अनुसार संभौताको अवधिभर मान्य हुने बैंक ग्यारेन्टी लिई राशन भण्डार गर्नको लागि कुल ठेक्का अंकको २० प्रतिशतसम्म पेशकी रकम दिन सकिनेछ । सो पेशकी रकम दामासाहीले मासिक रुपमा सोही आ.व.को अन्तसम्ममा फछ्यौट गराई सक्नुपर्नेछ ।
८. कार्यालयबाट अर्को वर्षमा कारणवश राशन ठेक्का हुन नसकेमा वा ढिलो भएमा जि.व.का.को अनुरोधमा साविक ठेकेदारले नै साविकको सकार दररेटमा राशन खुवाउनु पर्नेछ ।
९. स्केल बमोजिमको जिन्सी राशन संबन्धित राशन खाने जि.व.का., सेक्टर वन कार्यालय र इलाका वन कार्यालयहरु समेतमा प्रत्येक महिनाको ७ दिन अगावै सम्बन्धित ठेकेदार वा निजको प्रतिनिधिले आफ्नो तर्फबाट हुवानी गराई संबन्धित जिल्ला, सेक्टर, इलाका वन कार्यालयहरुमा अथवा संबन्धित कर्मचारीलाई बुझाउनु पर्नेछ । स्केल बमोजिमको जिन्सी राशन उपलब्ध नगराई नगद उपलब्ध गराएको जानकारी प्राप्त भएमा ठेक्का तोडिने तर्फ कारवाही गरिनेछ ।
१०. संभौता अवधिभर कुनै मुल्य वृद्धि दिइने छैन र भण्डारण हुन नसक्ने कच्चा तरकारी, मासु आदि दैनिक उपलब्ध गराउने व्यवस्था ठेकेदारले गर्नुपर्नेछ ।



## जिल्ला वन कार्यालय, पाल्पा

### रासन ठेक्का बन्दोवस्त सम्बन्धि सूचना

पाना-२

सूचना !

सूचना !!

सूचना !!!

सूचना प्रकाशन मिति :- २०७२/८/२४

११. ठेकेदारले प्रत्येक महिना भुक्तान भएको १५ दिन भित्रमा राशन उपलब्ध गराएको फारम सहित मू.अ.कर को कर विजक पेश गर्नु पर्नेछ र निजले पेश गरेको फाँटवारीबाट निजका नाममा पेशकी बाँकी भए २० प्रतिशत रकम पेशकी, १.५ प्रतिशत अग्रिम आयकर र ५ प्रतिशत धरौटी कटाई बाँकी रकम मात्र भुक्तानी दिइनेछ । यसरी भुक्तानी दिदा कट्टि गरिएको १.५ प्रतिशत अग्रिम आयकर फिर्ता हुने छैन । धरौटीको हकमा आ.प्र. संबन्धि नियमावलीको नियम १०८ बमोजिम धरौटी खातामा जम्मा हुनेछ । ठेक्कापट्टा समाप्त भए पश्चात संबन्धित ठेक्कापट्टा फर फारमको प्रगति विवरणको अधिनमा रही नियमानुसार धरौटी रकम फिर्ता गरिने छ ।
१२. टेण्डर दाताले टेण्डर फारम भर्दा मूल्य अभिवृद्धि कर बाहेकको दररेट मात्र उल्लेख गर्नु पर्नेछ ।
१३. ठेकेदारले नमुना अनुसारको गुणस्तरको रासन संबन्धित सेक्टर, ई.व.का. तथा जि.व.का.मा उपलब्ध गराए, नगराएको जि.व.अ. वा निजले खटाएको प्रतिनिधिबाट आवश्यकता अनुसार निरीक्षण हुन सक्नेछ । नमुना अनुसारको राशन तोकिएको ठाउँहरूमा उपलब्ध नभएको पाइएमा वा लिखित उजुरी परेमा कार्यालय प्रमुखले ठेकेदारसँग बुझि ठेक्का तोड्ने तर्फ आवश्यक कारवाही गर्न सक्नेछ । मासु, हरियो सब्जी, र आलु बाहेकका अन्य जिन्सी सामग्री राशन टेन्डरमा उल्लेख भए अनुसारको गुणस्तरको नमुना छर्लङ्ग देखिने गरी बढावा शिलबन्दी गरी प्रत्येक टेण्डर दाताले टेन्डर फारम दर्ता गराउँदा अनिवार्यरूपमा पेश गर्नु पर्नेछ । राशनको नमूना पेश नगरेमा टेण्डर फारम रद्द गर्न सकिनेछ ।
१४. ठेक्का स्वीकृत भएको ठेकेदारको बाहेक पर्न आएको अन्य टेन्डर दाताहरूको धरौटी रकम ठेक्का स्वीकृत भएको ठेकेदारसँग ठेक्का संबन्धिता भए पछि मात्र नियमानुसार फिर्ता गरिनेछ ।
१५. राशन ठेक्का स्वीकृत भएको ठेकेदारले ७ दिन भित्र ठेक्कापट्टा उठाउनको लागि उपस्थित हुन नआएमा वा आलटाल गरेमा, निजले राखेको डिपोजिट रकम जफत गरी नेपाल सरकारको खातामा जम्मा गरिनेछ तथा दोश्रो सकारकर्ता संग नियमानुसार ठेक्कापट्टा बन्दोवस्त गराइनेछ ।
१६. ठेकेदारले ठेक्का स्वीकृत भएपछि राशन खरिद गर्नको लागि पाउने २० प्रतिशत पेशकी रकम लिई कम्तीमा ३ महिना सम्मको सडिगलि जाने बाहेकको जिन्सी सामान खरिद गरी स्टक राख्नु पर्नेछ । उक्त स्टकको निरीक्षण जि.व.का. बाट मासिक रुपमा गरिनेछ । पेशकी लिई रासन खरिद नगरेको पाइएमा पेशकी रकम व्याज सहित असुलउपर गरिने छ ।
१७. सुख्खा खडेरी जस्ता अन्य दैवी प्रकोप परे पनि अन्यत्र स्थानबाट जिन्सी राशन सामग्री ल्याई खुवाउनु पर्नेछ ।
१८. राशन ठेक्कापट्टा संबन्धी अन्य कुरा बुझ्नु परेमा कार्यालय समय भित्र यस कार्यालयमा संपर्क राखी बुझ्न सकिनेछ ।
१९. वार्षिक लागत अंक मु.अ. कर बाहेक रु. ३१,१२,६५० (अक्षरेपी एकतिस लाख बाह्र हजार छ सय पचास) मात्र कायम रहेको छ ।
२०. उक्त शर्तहरूमा नखुलेको तथा छुट हुन गएको अन्य कुराहरु प्रचलित आर्थिक ऐन र सार्वजनिक खरीद ऐन, २०६३ र नियमावली, २०६४ मा उल्लेख भए बमोजिम हुनेछ । जवान १ को लागि दिन १ को स्केल तपसिलमा उल्लेख गरिएको छ ।

#### तपसिल

क्र.सं.	सामानको नाम	प्रति दिन प्रति जवानको राशन स्केल	कैफियत
१	चामल (मसिनो)	६८१ ग्राम	
२	अडहरको दाल	५६.२ ग्राम	
३	आलु	११५ ग्राम	
४	हरियो तरकारी (विषादी रहित)	१७५ ग्राम	
५	चिनी	२८.४ ग्राम	
६	ध्यू (गाई/भैसिको)	२८.४ ग्राम	
७	नून पाकेट (आयोडिन युक्त)	२८.४ ग्राम	
८	मासु (खसि/बोकाको)	२५ ग्राम	
९	मसला	१५ ग्राम	
१०	तोरीको शुद्ध तेल (मी.ग्रा.)	१४.२ मि.लि.	
११	कन्डेन्स मिल्क (दुध)	१४ ग्राम	
१२	चियापत्ति	२ ग्राम	